

అవతార్ తరహా టెక్నాలజీ తీసుకొస్తా..



ప్రస్తుతం తన మార్క్ సినిమా కోసం ఎదురుచూస్తున్నారని డైరెక్టర్ శంకర్. ఇటీవల ఆయన తెరకెక్కించిన రెండు సినిమాలు ఆశించిన స్థాయిలో ప్రేక్షకుల అంచనాలను అందుకోలేకపోయాయి. ఇందులో గేమ్ ఛేంజర్ లాంటి సినిమాలు ఉండడంతో విమర్శలు ఎదుర్కొన్నారు. ఇప్పుడాయన తన తదుపరి ప్రాజెక్ట్ ను ప్రకటించారు. దాని వివరాలు పంచుకున్నారు. అది భారతదేశం గర్వించే సినిమా అవుతుందన్నారు. తాజాగా జరిగిన ఓ కార్యక్రమానికి అతిథిగా హాజరైన ఆయన మాట్లాడుతూ.. లక్ష కాపీలు అమ్ముడైన 'వేల్పూరి' అనే నవల గురించి మాట్లాడారు. దీని ఆధారంగా ఆయన తన కలల ప్రాజెక్ట్ ను తెరకెక్కించనున్నట్లు తెలిపారు. ఒకప్పుడు నా డ్రీమ్ ప్రాజెక్ట్ 'రోజో'. ఇప్పుడు 'వేల్పూరి'. భారీ బడ్జెట్తో ఇది రానుంది. ఇప్పటివరకూ చేసిన అతిపెద్ద చిత్రాల్లో ఇది ఒకటి అవుతుంది. దీనికి భారీ స్థాయిలో కాస్ట్యూమ్స్, ఆర్ట్ డిజైన్స్, టెక్నాలజీ అవసరం ఉంది. 'గేమ్ ఆఫ్ థ్రోన్స్', 'అవతార్' వంటి చిత్రాలకు ఉపయోగించిన సాంకేతికను పరిచయం చేయనున్నాను. ప్రపంచమంతా దీన్ని గుర్తిస్తుంది. త్వరలోనే నా కల నిజం కావాలని కోరుకుంటున్నాను' అని శంకర్ తెలిపారు. భారీ అంచనాల నడుమ శంకర్- కమల్- హసన్ కాంబోలో తెరకెక్కిన 'ఇండియన్ 2' నిరాశను మిగిల్చింది. దాని తర్వాత రామ్ చరణ్ హీరోగా 'గేమ్ ఛేంజర్' ను రూపొందించారు. ఈ ఏడాది సంక్రాంతికి వచ్చిన ఈ సినిమా కూడా ఆశించిన స్థాయిలో విజయాన్ని సొంతం చేసుకోలేదు. దీంతో ఆయన తన తదుపరి ప్రాజెక్ట్ కోసం అన్ని జాగ్రత్తలు తీసుకుంటున్నారు. దీనికోసం కన్నడ హీరో యశ్ తో కూడా సంప్రదింపులు జరిపినట్లు- వార్తలు వస్తున్నాయి. బాలీవుడ్ నిర్మాతలు కూడా ఇందులో భాగం కానున్నట్లు- టాక్ వినిపిస్తోంది.

యానిమల్ లాంటి హీరోతో డేటింగ్

నటి రష్మిక మందన్న హాట్ కామెంట్స్

వరుస సినిమాలతో అలరిస్తున్నారని నేషనల్ క్రష్ రష్మిక కెరీర్ కు, 'యానిమల్' మూవీ ఎంతో విజయాన్ని అందించింది. అదే స్థాయిలో విమర్శలు కూడా వచ్చాయి. తాజాగా రష్మికను.. ఓ ఇంటర్వ్యూలో నిజ జీవితంలో యానిమల్ హీరో పాత్ర స్వభావం ఉన్న వ్యక్తితో మీరు డేటింగ్ చేస్తారా? అతడిలో మార్పు తీసుకురాగలరా? అని ప్రశ్న ఎదురవ్వగా.. అసక్తికర సమాధానమిచ్చింది రష్మిక. అలాంటి వ్యక్తితో డేటింగ్ చేయడానికి అభ్యంతరం లేదన్నారు. ప్రస్తుతం ఈ కామెంట్స్ చర్చనీయాంశంగా మారాయి. ఇదే ఇంటర్వ్యూలో ఆమె ప్రేమపై తన అభిప్రాయాన్ని కూడా పంచుకున్నారు. మనం ఎవరినైనా ప్రేమిస్తే.. మనల్ని ఎవరైనా ప్రేమిస్తే మార్పు కచ్చితంగా జరుగుతుందని నేను నమ్ముతాను. ఎందుకంటే భాగస్వామితో కలిసి ఉంటున్నప్పుడు వారితో కలిసి జీవితాన్ని పంచుకుంటున్నప్పుడు ఇద్దరి వ్యక్తిత్వాల్లో మార్పు వస్తుంది. ఒకరికి ఒకరు అభిప్రాయాలు పంచుకుంటారు. ఇష్టాయిష్టాలు తెలుసుకుంటారు. ఒకరి కోసం ఒకరు మారతారు. మీ ప్రాణ స్నేహితుడితో కానీ, మీ భాగస్వామితోనే కానీ కొంతకాలం కలిసి ప్రయాణించాక అకస్మాత్తుగా పాత రోజులను గుర్తుచేసుకుంటే వారి కోసం మీరు ఎంతలా మారారో అర్థమవుతుంది. ఆ మార్పునకు ఒక్కసారి మీరే ఆశ్చర్యపోతారని చెప్పారు. తాను అర్థంచేసుకునే భాగస్వామి గురించి మాత్రమే మాట్లాడినట్లు తెలిపారు. ప్రస్తుతం రష్మిక వరుస సినిమాలతో బిజీగా ఉన్నారు. ఆయుష్షాన్ ఖురానాతో కలిసి 'ధామా' అనే హారో కామెడీలో నటిస్తున్నారు. దీంతో పాటు- 'ది గర్ల్ రైడ్'తో సిద్ధమవుతున్నారు. తాజాగా 'మైసా' అనే చిత్రాన్ని కూడా ప్రకటించారు అలాగే అల్టి- అల్టా అర్బన్ సినిమాలలోనూ ఈ అమ్మడు కనిపించనున్నట్లు- వార్తలు వస్తున్నాయి.



అది

సెన్సార్ వాళ్ల సెన్స్ లేని పని

ఆ కిన్ సీన్ డిటెక్ట్ చేయడం ఏంటి?

దీని యూనివర్స్ లో సూపర్ మ్యాన్ సీరీస్ సినిమాలకు ఉన్న శ్రేణి గురించి ప్రత్యేకంగా చెప్పనక్కర్లేదు. ఎన్నో ఎత్తుగా ప్రేక్షకులను అలరిస్తూ బాక్సాఫీస్ వద్ద లక్షార్థాలు సృష్టించిన ఈ సీరీస్ లో తాజాగా సూపర్ మ్యాన్ మూవీ వచ్చింది. ఈ యూనివర్స్ లోని సినిమా ఫ్రాంఛైజీలకు కొత్త వెర్షన్ గా ఈ సినిమా రూపొందింది. ఇక ఈ సూపర్ హీరో మూవీ సూపర్ మ్యాన్ సినిమా శుక్రవారం థియేటర్లలో లిరిజైంది. డేవిడ్ కొరస్ట్ వెబ్- రిచెర్ ప్రధాన కీలక పాత్రలో నటించిన ఈ సినిమా థియేటర్లలో ప్రేక్షకులను అలరిస్తుంది. అయితే తాజాగా సినిమాలోని ఓ సన్నివేశాన్ని డిటెక్ట్ చేయడంపై బాలీవుడ్ నటి శ్రేయా ధన్యం ఆగ్రహం వ్యక్తం చేశారు. సెన్సార్ బోర్డు ఈ సినిమాలో 33 సెకన్ల కిన్ సీన్ ను తొలగించడాన్ని ఆమె తప్పు బట్టారు. ఇది అర్థం పర్థం లేని చర్య అని శ్రేయా అన్నారు. ఇలాంటి చర్యల వల్ల ప్రేక్షకులకు సినిమాలు చూడాలనే ఆసక్తి తగ్గిపోతుంది అని తెలిపారు. సూపర్ మ్యాన్ లో 33 సెకన్ల ముద్దు సీన్ ను సెన్సార్ తీసివేసింది. ఇదేం చర్య. ప్రేక్షకులు థియేటర్లకు వెళ్లి సినిమాలు చూడాలనే సెన్సార్ వాళ్లు కోరుకుంటారు. అలాగే పైరసీ లను ప్రోత్సహించకండి అని చెబుతారు. కానీ బోర్డు వాళ్లు మాత్రం ఇలాంటి లద్దో లేని పనులు చేస్తారు. అసలు వాళ్ల ఉద్దేశం ఏంటో నాకు అస్సలు అర్థం అవ్వడం లేదు. ఇలాంటి చేస్తూనే థియేటర్ లో సినిమా చూడాలని అనుభూతిని దెబ్బతిస్తున్నారు. సినిమా చూసే ఆడియన్స్ కు స్వేచ్ఛనివ్వాలి. మా దబ్బులు, సమయం వెచ్చించి మేం ఏం చూడాలి అనుకుంటున్నామో మమ్మల్ని డిస్టర్బ్ చేసుకోనివ్వండి. ఇదొక హాస్యాస్పదమైన చర్య. మూవీ చూసేందుకు థియేటర్ అనేది ఉత్తమమైన మార్గం. ఆడియన్స్ ను చిన్న పిల్లలైగా భావించి, థియేటర్ లో చూసేమన్న ఫీలింగ్ కలగకుండా చేస్తున్నారు. అని శ్రేయా ధన్యం ఆగ్రహం వ్యక్తం చేశారు. ఆమె ఇన్ స్ట్రాగ్రామ్ పేజీలో పోస్ట్ చేశారు. తాను శ్రేయా ధన్యం అని పిలిచుకుంటున్నాను. అని శ్రేయా ధన్యం తెలుపారు. గన్స్ అండ్ గులాబీ లాంటి వెబ్ సీరీస్ లో నటించి మంచి గుర్తింపు తెచ్చుకున్నారు.



పుష్పలో రష్మిక లాంటి రోల్స్ చేయాలనుంది

కన్నడ నటి సప్తమి గౌడ వెల్లడి

కన్నడ నుంచి టాలీవుడ్ కి అందాల భామలు వరుసగా ఎంట్రీ ఇస్తూనే ఉన్నారు. సాందర్బ తర్వాత ఆ ట్రెండ్ తగ్గలేదు. నటనతో, గ్లామర్ తో ఆకట్టుకుంటూ ఇక్కడ తమ సత్తా చాటుతున్నారు. అనుష్క పూజాహెగ్డే రష్మిక మందన్న లాంటివారు ముందంజలో ఉండగా, పలు కొత్త హీరోయిలు కూడా టాలీవుడ్ కి అడుగుపెడుతున్నారు. ఇటీవలి కాలంలో కన్నడ ఇండస్ట్రీ నుంచి పాన్ ఇండియా సినిమాలు వస్తుండటంతో, ఆ చిత్రాల్లో నటించిన హీరోయిన్లకు మిగతా భాషల నుంచి అవకాశాలు వెల్లువెత్తుతున్నాయి. ఇందులో భాగంగా 'కాంతార' ద్వారా సప్తమి గౌడ తెలుగు ప్రేక్షకుల్లో మంచి గుర్తింపు సంపాదించుకుంది. అయితే 'కాంతార' లాంటి హిట్ అందుకున్న తర్వాత ఏ హీరోయిన్ అయినా వరుస సినిమాలతో ధూసుకుపోతారు కానీ.. సప్తమి మాత్రం 'కాంతార' తర్వాత ఎక్కువ సినిమాల్లో కనిపించలేదు. అయితే దీనికి స్పష్టమైన కారణం ఉన్నట్లు చెప్పుకొచ్చింది. తాజాగా ఓ ఇంటర్వ్యూలో మాట్లాడుతూ.. 'కాంతార' తర్వాత అదే తరహా పాత్రలు నా ముందుకు వచ్చాయి. రొటీన్ గా అవే పాత్రలు చేయడం ఇష్టం లేక మంచి పాత్రల కోసం వెయిట్ చేశాను. ముక్కు పుడకలు పెట్టుకోవడం.. గ్రామీణ యువతిగా కనిపించడం.. డైలాగ్స్ లేకపోవడం. సినిమాలో క్యారెక్టర్ సరిగా లేకపోవడం వల్ల నేను సినిమాలు ఒప్పుకోలేదు. మంచి పాత్రల కోసం వెయిట్ చేయడం వల్ల ఎక్కువ సినిమాల్లో నటించలేకపోయాను. మిగతా హీరోయిన్లతో నాకు స్క్రీన్ స్పేస్ లేదు.. ప్రజెంట్ తెలుగులో మరో రెండు సినిమాల్లో నటిస్తున్నాను. మరిన్ని అవకాశాలు వస్తాయని నమ్ముతున్న పుష్ప మూవీలో రష్మిక మందన్నకు దక్కిన లాంటి రోల్స్ వస్తే బాగుంటుందని వెయిట్ చేస్తున్నా' అని చెప్పారు.

ఇబ్బందికరంగా తాకిన

వ్యక్తిని కొట్టా : నటి

ముంబయి: ఒకానొక సమయంలో తనకు ఎదురైన చేదు సంఘటనల గురించి 'దంగల్' నటి ఫాతిమా సనాషీక్ ఓ ఇంటర్వ్యూలో మాట్లాడారు. కొంతమంది వ్యక్తుల ప్రవర్తన తనని ఎంతో బాధించిందన్నారు. తనని ఇబ్బందిపెట్టిన ఓ వ్యక్తిని తాను కొట్టారని చెప్పారు. "గతంలో ఓ వ్యక్తి నాతో అసభ్యంగా ప్రవర్తించాడు. నన్ను ఇబ్బందికరంగా తాకాడు. నాకెంతో కోపం వచ్చింది. వెంటనే అతడిని కొట్టాను. ఆ వ్యక్తి కూడా నన్ను తిరిగి కొట్టాడు. అతడు నాతో ఇబ్బందికరంగా వ్యవహరించడం వల్లే కొట్టాను. తప్పు చేసినప్పటికీ అతడు కోపంతో నన్ను తిరిగి కొట్టడం నన్నెంతో బాధించింది" అని ఆమె చెప్పారు. ఇలాంటి వేధింపులను మహిళలు ప్రతిరోజూ ఏదో ఒక సమయంలో ఎదుర్కొంటూనే ఉన్నారన్నారు. ఈ ఘటన తర్వాత ఒక విషయంలో తనకెంతో అవగాహన వచ్చిందన్నారు. ఇలాంటి పరిస్థితులు ఎదురైనప్పుడు వివిధంగా రియాక్ట్ కావాలి తెలుసుకున్నారని చెప్పారు. "మనకు ఏదైనా సమస్య ఎదురైనప్పుడు దానిని ఎలా ఎదుర్కోవాలనేది పూర్తిగా మనపైనే ఆధారపడి ఉంటుంది" అని ఆమె తెలిపారు. అసంతరం అనుకోవద్ద సమయంలో జరిగిన మరో సంఘటన గుర్తు చేసుకున్నారు. "లాక్ డౌన్ సమయంలో ఓసారి సైకిల్ రైడ్ కు వెళ్లాలనిపించింది. మాస్క్ ధరించి ముంబయిలోని రోడ్లపైకి రైడ్ కు వెళ్లా. ఒక టెంపో డ్రైవర్ నన్ను ఫోలో అయ్యాడు. హారన్ చేస్తూ, ఇష్టం వచ్చిన విధంగా నన్ను పిలుస్తూ వెంట వచ్చాడు. అతడి మాటలు ఇబ్బంది పెట్టాయి. ఈ విధంగా ఎలా ప్రవర్తిస్తారనిపించింది" అని ఆమె చెప్పారు. 'దంగల్'తో ఒకప్పుడు ప్రేక్షకులను అలరించిన ఫాతిమా నటించిన రీసెంట్ ప్రాజెక్ట్ 'అవ్ జైసా కోయి'. మాధవన్ హీరోగా నటించారు. సామాజిక మాధ్యమాలలో 40 ఏళ్ల వ్యక్తితో 30 ఏళ్ల మహిళకు పరచయం ఏర్పడటం.. అది ప్రేమకు దారి తీయడం.. వంటి అంశాలతో ఈ సినిమా సిద్ధమైంది.

పెద్ది నుంచి గౌరవం లుక్ విడుదల

గ్లోబల్ స్టార్ రామ్ చరణ్ ప్రధాన పాత్రలో నటిస్తున్న తాజా చిత్రం 'పెద్ది'. బుచ్చిబాబు సనా దర్శకత్వంలో, గ్రామీణ క్రీడల నేపథ్యంలో సాగే యాక్షన్ డ్రామాగా రూపొందుతున్న ఈ చిత్రాన్ని.. వెంకట సతీష్ కిలారు నిర్మించగా, మైత్రి మూవీ మేకర్స్, సుకుమార్ రైటింగ్స్ సంయుక్తంగా సమర్పిస్తున్నాయి. కాగా ఈ మూవీలో జాన్వీ కపూర్ కథానాయికగా నటిస్తుండగా, జగపతి బాబు, దివ్యేందు శర్మ కీలక పాత్రలో కనిపించనున్నారు. విజువల్ పరంగా సినిమాకి ప్రత్యేకంగా నిలిచేలా ఆర్. రత్నవేలు సినిమాలో గ్రేఫీ అందిస్తుండగా, సంగీతానికి ఎ.ఆర్. రెహమాన్ అందిస్తున్నారు. ఇక రామ్ చరణ్ పుట్టినరోజు సందర్భంగా 2026 మార్చి 27న ఈ చిత్రాన్ని విడుదల చేయాలని చిత్ర బృందం లక్ష్యంగా పెట్టుకుంది. ఇప్పటికే విడుదలైన ఫస్ట్ గ్లింప్స్, ఫస్ట్ లుక్స్ తో సినిమాపై అంచనాలు కూడా భాగా పెరిగిపోయాయి. అయితే తాజాగా చిత్రబృందం నేడు సూపర్ స్టార్ శివరాజ్ కుమార్ పుట్టినరోజు సందర్భంగా, ఈ మూవీలో ఆయన పాత్రకు సంబంధించిన పవర్ ఫుల్ ఫస్ట్ లుక్ ను 'పెద్ది' చిత్ర బృందం విడుదల చేసింది. ఈ సందర్భంగా విడుదలైన శివరాజ్ కుమార్ ఫస్ట్ లుక్ సినిమాలోని అతని పాత్ర ఎంత బలమైనదో చూపించింది. మందపాటి హ్యాండ్ షాట్ మిసం, గంభీరమైన చూపుతో.. శివరాజ్ కుమార్ లుక్ అదిరిపోయింది. కాగా ఈ మూవీలో ఆయన 'గౌరవం' పాత్రలో కనిపించనున్నారు.

